



# जागरूक टाइम्स

jagruktimes.co.in

जयपुर, सोमवार, 20 जनवरी, 2025 वर्ष 16 अंक 262 पृष्ठ 12 मूल्य 1.50 रु.

पूजा हेगड़े को मिला 'क्रॉसओवर वीन' का टैग

पेज: 10



## न्यूज़ ब्रीफ

**बॉर्डर के पास मोर्टार बरामद**  
श्रीनगर। जम्मू-कश्मीर के सांबा जिले में बॉर्डर के पास बीएसएफ ने रविवार सुबह 82 एमएम का मोर्टार शेल बरामद किया। बीएसएफ ने बताया कि इस मोर्टार शेल में जंग लगा हुआ था। यह रामगढ़ सब-सेक्टर में सीमा चौकी कामोदर इलाके के पास सुबह करीब 9.45 बजे देखा गया।

## राष्ट्रपति मुर्मू पुरस्कार समारोह में होगी शामिल

**नई दिल्ली।** असम के मुख्यमंत्री हिमंत बिस्वा सरमा ने राष्ट्रपति भवन में राष्ट्रपति द्रौपदी मुर्मू से मुलाकात की और उन्हें अपील में होने वाले श्रीमंत शंकरदेव पुरस्कार 2025 में शामिल होने का निमंत्रण दिया। राष्ट्रपति मुर्मू ने इस कार्यक्रम में शामिल होने का निमंत्रण स्वीकार कर लिया। अर्जेंट का नाम असम के महान वैष्णव संत और सुधारक श्रीमंत शंकरदेव के नाम पर रखा गया है।

## डल्लेवाल का आमरण अनशन खत्म

**चंडीगढ़।** पटियाला रेंज के डीआईजी मनदीप सिंह सिद्ध और एसएसपी डॉ. नाक सिंह ने मरण व्रत पर बैठे किसान नेता जगजीत सिंह डल्लेवाल से मुलाकात कर उन्हें चिकित्सा सहायता दिलाई। इस दौरान दोनों वरिष्ठ अधिकारियों ने किसान नेता सुखजीत सिंह हरदोजड़ा समेत 122 किसानों को जूस पिलाकर उनका मरण व्रत समाप्त करवाया। अधिकारियों ने बातचीत के माध्यम से मुद्दों को सुलझाने का शरोसा दिखाया।

## पीएम मोदी का 2025 का पहला 'मन की बात'



**नई दिल्ली।** नए साल की शुरुआत के बाद प्रधानमंत्री नरेंद्र मोदी ने रविवार (19 जनवरी) को पहला 'मन की बात' कार्यक्रम को संबोधित किया। यह इस रेडियो प्रसारण का 118वां एपिसोड है। आमतौर पर यह कार्यक्रम महीने के आखिरी रविवार को प्रसारित होता है, लेकिन इस बार आखिरी रविवार को 26 जनवरी यानी गणतंत्र दिवस है। ऐसे में पीएम मोदी के 'मन की बात' कार्यक्रम को एक हफ्ते पहले प्रसारित

## संविधान सभा के सभी व्यक्तित्व को 'नमन'

किया गया। 'मन की बात' कार्यक्रम के 118वें एपिसोड में प्रधानमंत्री नरेंद्र मोदी ने कहा, मैं को पहला 'मन की बात' कार्यक्रम को संबोधित किया। यह इस रेडियो प्रसारण का 118वां एपिसोड है। आमतौर पर यह कार्यक्रम महीने के आखिरी रविवार को प्रसारित होता है, लेकिन इस बार आखिरी रविवार को 26 जनवरी यानी गणतंत्र दिवस है। ऐसे में पीएम मोदी के 'मन की बात' कार्यक्रम को एक हफ्ते पहले प्रसारित

## चुनाव आयोग को दी बधाई

पीएम मोदी ने कहा, 25 जनवरी को नेशनल वोटर्स डे है। ये दिन इसलिए अहम है, क्योंकि इस दिन 'भारतीय निर्वाचन आयोग' की स्थापना हुई थी। हमारे संविधान निर्माताओं ने संविधान में हमारे चुनाव आयोग को लोकतंत्र में लोगों की भागीदारी को बहुत बड़ा स्थान दिया है। मैं चुनाव आयोग का भी धन्यवाद दूंगा, जिसने समय-समय पर हमारी मतदान प्रक्रिया को आधुनिक बनाया है, मजबूत किया है। मैं चुनाव आयोग को निष्पक्ष चुनाव के उनके कमिटेमेट के लिए भी बधाई देता हूँ।

## प्रयागराज महाकुंभ

प्रयागराज में महाकुंभ का श्रौंगणेश हो चुका है। हजारों वर्षों से चली आ रही इस परंपरा में कहीं भी कोई भेदभाव नहीं, जातिवाद नहीं। 'कुंभ', 'पुष्करम' और 'गंगा सागर मेला' हमारे ये पर्व, हमारे सामाजिक मेल-जोल को, सद्भाव को, एकता को बढ़ाने वाले पर्व हैं। ये पर्व भारत के लोगों को भारत की परंपराओं से जोड़ते हैं।

## स्टार्टअप के नौ साल हुए पूरे

कुछ दिन पहले ही स्टार्टअप इंडिया के नौ साल पूरे हुए हैं। हमारे देश में जितने स्टार्टअप नौ साल में बने हैं उनमें से आधे से ज्यादा टियर 2 और 3 शहरों से हैं और जब यह सुनते हैं तो हर हिंदुस्तानी का दिल खुश हो जाता है, यानी हमारा स्टार्टअप कल्चर बड़े शहरों तक ही सीमित नहीं है।

## सीएम भजनलाल शर्मा ने लगाई महाकुंभ में आस्था की डुबकी




**जगरूक टाइम्स संवाददाता प्रयागराज/जयपुर।** मुख्यमंत्री भजनलाल शर्मा ने रविवार को उत्तरप्रदेश के प्रयागराज महाकुंभ में त्रिवेणी संगम घाट पर स्नान किया। उन्होंने सपरिवार मां गंगा की पूजा अर्चना कर देश और प्रदेश की सुख-समृद्धि की कामना की। मुख्यमंत्री भजनलाल शर्मा ने बाट से त्रिवेणी संगम का अवलोकन किया और बड़े संगम तट



पर स्थित लेटे हनुमान जी के दर्शन भी किए। उन्होंने राजस्थान मण्डप में संत-महात्माओं का अभिनंदन कर उनका आशीर्वाद लिया। मुख्यमंत्री भजनलाल शर्मा ने कहा कि हमारे देश को प्राचीन संस्कृति और परम्परा समृद्ध है। ऐसी पुरातन एवं वैभवशाली परम्परा दुनिया में कहीं और देखने को नहीं मिलती है। हमारी संस्कृति सर्वे भवन्तु सुखिनः सर्वे सन्तु निरामयाः के भाव के साथ हम

## प्रयागराज महाकुंभ 2025 मेला क्षेत्र में लगी आग

किसी नुकसान की खबर नहीं, दूर-दूर तक लपटें-धुएँ के दिखे गुबार



**प्रयागराज।** प्रयागराज के महाकुंभ मेला क्षेत्र में रविवार को आग लग गई। बताया जाता है कि शॉर्ट सर्किट के चलते पांडाल में आग लगी। मेला क्षेत्र में दूर-दूर तक धुएँ के गुबार उठते हुए नजर आने लगे। मौके पर मौजूद दमकल की गाड़ियों ने आग पर काबू पा लिया। किसी तरह के जानमाल के नुकसान की कोई खबर नहीं है। मेला क्षेत्र के सेक्टर 19 में यह आग लगी। दमकल की चार गाड़ियाँ आग बुझाने में जुट गई

## सीएम योगी ने लिया घटना का संज्ञान

और देखते ही देखते आग पर काबू पा लिया गया। आग के चलते सिलेंडर ब्लास्ट की भी बात कही जा रही है लेकिन अभी तक इसकी पुष्टि नहीं हुई है। पांडाल का एक बड़ा हिस्सा जलकर खाक हो गया है। यह एक बड़ी आग थी लेकिन वहां इस तरह के इंतजाम किए गए थे कि आग पर तत्काल काबू पा लिया गया। मुख्यमंत्री योगी आदित्यनाथ ने घटना का संज्ञान लिया है। वे खुद घटनास्थल पर पहुंचे।

## कटिहार: गंगा नदी में नाव पलटी, तीन की मौत



**चार लापता, नाव में कुल 17 लोग थे सवार**  
इलाके में गोलाघाट के पास पलटी, जिसमें 17 लोग सवार थे। अब तक दस लोगों को बचाया जा चुका है, जिनमें अधिकतर तैरकर किनारे तक पहुंचे। जिलाधिकारी मनेश कुमार मीणा ने बताया, 'लापता चार लोगों की तलाश के लिए बचाव अभियान जारी है। घटना के कारणों का पता लगाने के लिए जांच के आदेश दिए गए हैं।' मृतकों में से दो की पहचान पवन कुमार (60) और सुधीर मंडल (70) के रूप में हुई है, जबकि एक अन्य की पहचान नहीं हो पाई है। श्रेष्ठ पृष्ठ 5 पर

**कटिहार।** बिहार के कटिहार जिले में रविवार को गंगा नदी में नाव पलट गई। अधिकारियों ने रविवार को बताया कि यह नौका अमदाबाद

**रिशतेदार के यहां जा रहे थे**  
हादसे का शिकार हुए सभी लोग दक्षिणी करिमुल्ला पुर के मेघू घाट पर नाव में सवार हुए थे और ये लोग गढ़ाई दियारा जा रहे थे। नाव में सवार लोग अमदाबाद के गोला घाट से सकरी (झारखंड) में रिश्तेदार के यहां जा रहे थे। इसी क्रम में नाव अनियंत्रित होकर गोलाघाट के पास पलट गई, जिसमें तीन लोग पवन कुमार (60), सुधीर मंडल (70) और एक साल के मासूम की मौत हो गई।

## बीकानेर के लूणकरणसर में दर्दनाक हादसा

**बारात में जा रही कार पलटने से कार की मौत, दो की हालत गंभीर**  
बीकानेर। बीकानेर के लूणकरणसर में कार के आगे सांड आने से अनियंत्रित होकर चार बार पलटी खा गई। हादसे में दो चचेरे भाइयों समेत चार लोगों की मौत हो गई और दो की हालत गंभीर बनी हुई है। घायलों को पीबीएम अस्पताल रेफर किया गया है। कार सवार लोग चूरू के भोजासर छोटा गांव से बारात में लूणकरणसर के पेमासर गांव जा रहे थे। इस दौरान हंसेरा गांव के पास ये हादसा हो गया। हादसे की सूचना मिलते ही लूणकरणसर थानाधिकारी गणेश बिश्नोई और टाइटान फोर्स के लोग मौके पर पहुंचे। घायलों को अस्पताल लेकर आए। डॉक्टरों ने भगवान दस (28) पुत्र नौरंगदास, विनोद (22) पुत्र हजारी भारती, सुनील (18) पुत्र जयनारायण भारती और कालू भारती (35) को मृत घोषित कर दिया। दरअसल, बारात तो आगे निकल गई, लेकिन ये कार पीछे रह गई थी। बाद में पता चला कि पीछे कार का एहसीडेंट हो गया है। हादसे में जिन चार युवकों की मौत हुई है, उनमें विनोद पुत्र हजारी और सुनील पुत्र जयनारायण भारती चचेरे भाई थे।

## सैफ अली खान अटैक केस

**आरोपी को पांच दिन की पुलिस कस्टडी**  
**ठाणे के जंगली इलाके में छिपा था आरोपी**  
मुंबई। बॉलीवुड एक्टर सैफ अली खान के घर में घुसकर उनपर हमला करने के आरोप में गिरफ्तार किए गए शख्स को 19 जनवरी को कोर्ट में पेश किया गया। कोर्ट में सबसे पहले आरोपी को उसका चेहरा दिखाने कहा गया और फिर उसका नाम पूछा गया। आरोपी ने अपना नाम बताया। कोर्ट ने आरोपी से पूछा कि क्या पुलिस के खिलाफ उसकी कोई शिकायत है। इस पर आरोपी ने कहा कि 'नहीं'। पुलिस ने बताया कि हमें घटनास्थल से चाकू मिला है। लीलावती हॉस्पिटल में हमने सैफ के शरीर से निकला चाकू बरामद किया है। श्रेष्ठ पृष्ठ 5 पर

**वाह! थोड़ी सी जानकारी शेयर करने पर नई कार जीतने का मौका।**

**रुक जाइए! अनजान पॉप-अप्स पर कोई भी जानकारी शेयर नहीं करें। जालसाज़ इसका गलत इस्तेमाल कर सकते हैं!**

**लुभावने पॉप-अप्स से सावधान!** जालसाज़ आपकी निजी जानकारी चुराकर उनका दुरुपयोग कर सकते हैं।

**आरबीआई कहता है... स्मार्ट बनो, कूल रहो**

अधिक जानकारी के लिए, <https://rbikehtahal.rbi.org.in/up> पर विजिट करें फ्रीडबैक देने के लिए, [rbikehtahal@rbi.org.in](mailto:rbikehtahal@rbi.org.in) को लिखें

## डोनाल्ड ट्रंप का शपथ ग्रहण आज

**ट्रंप के डिनर में पहुंचे मुकेश और नीता अंबानी, कई और बड़े इंडस्ट्रियलिस्ट भी शामिल**  
**ब्लैक-टॉई रिसेप्शन में भी शामिल होगा अंबानी परिवार**  
ट्रंप के शपथ ग्रहण समारोह के बाद, अंबानी परिवार को रिपब्लिकन मेगा-डोनेर मिलरियम पेडलसन और मेटा के सीईओ मार्क जुकरबर्ग द्वारा आयोजित ब्लैक-टॉई रिसेप्शन में शामिल होगा। इस आयोजन में दुनिया के प्रभावशाली नेताओं और व्यापार जगत के दिग्गजों का जमावड़ा होगा।

वाशिंगटन डीसी। वाशिंगटन डीसी में अमेरिका के नवनिर्वाचित राष्ट्रपति डोनाल्ड ट्रंप के शपथ ग्रहण समारोह से पहले आयोजित डिनर में रिलायंस इंडस्ट्रीज के चेयरमैन मुकेश अंबानी और रिलायंस फाउंडेशन की चेयरपर्सन नीता अंबानी ने शिरकत की। इस खास अवसर पर दुनिया के कई बड़े इंडस्ट्रियलिस्ट, वैश्विक व्यापार जगत के नेता और ट्रंप के कैबिनेट के नामित सदस्य मौजूद थे। डिनर में अंबानी परिवार को अन्य भारतीय उद्योगियों, जैसे एम3एम डेवलपर्स के प्रबंध निदेशक पंकज बंसल और ट्विबेका डेवलपर्स के संस्थापक कल्पेश मेहता के साथ देखा गया। कल्पेश मेहता भारत में ट्रंप टावर्स को स्थापित करने में एक प्रमुख भागीदार हैं। इंडस्ट्रियलिस्ट भी शामिल हैं। इंडस्ट्रियलिस्ट भी शामिल हैं। मेहता और नीता अंबानी के साथ पोज देते हुए देखा जा सकता है।



अधिक जानकारी के लिए, <https://rbikehtahal.rbi.org.in/up> पर विजिट करें फ्रीडबैक देने के लिए, [rbikehtahal@rbi.org.in](mailto:rbikehtahal@rbi.org.in) को लिखें





### ढाढण शक्ति प्रचार मंडल जयपुर का... विशाल शोभायात्रा एवं भजन संध्या धूमधाम से संपन्न

**जागरूक टाइम्स संवाददाता जयपुर।** टीडा गेला दादीजी के दिव्य रथ का स्वागत जयपुर के दादी भक्तों के द्वारा किया गया श्री दुर्गा मंदिर अंबाबाड़ी में विशाल शोभा यात्रा की शुरुआत दादी जी की विशेष आरती के साथ की गई। शोभायात्रा दोपहर 2.00 बजे उत्सव स्थल 2 सेक्टर विद्याधर नगर पहुंची भक्तों द्वारा दादी जी को प्रसादी लेने के बाद शाम 4.00 बजे से दादी जी का भव्य कीर्तन का शुभारंभ हुआ। इस कीर्तन में सर्वप्रथम गणेश वंदना के साथ भजनों का शुरुआत की गई। मूलचंद बजाज, नेदन शर्मा, प्रदीप बजाज, प्रमोद पोद्दार, राजकुमार बजाज, श्रीराम बजाज, मुरारी बजाज, ईशान बजाज के अलावा अन्य भक्तों ने दादी के दरबार में भावभीनी भजनों की प्रस्तुति दी। संजय बजाज एवं ललित बजाज ने कार्यक्रम का संचालन किया। दादीजी का विशेष आकर्षक श्रृंगार छप्पन भोग के साथ किया गया। दादी जी के दरबार में भक्तों द्वारा दादी जी को गजर और मेहंदी लगाई गई। भक्तों ने दादी जी को जयपुर की विशेष चुनडी उड़ाई। विशेष अतिथियों का स्वागत माला दुपट्टा और स्मृति चिह्न देकर किया गया।

### जयपुर में घुमंतू समाज ने शुरु किया महापड़ाव मांगे नहीं मानने पर विधानसभा घेराव की चेतावनी, पिछले 15 दिनों से जारी है धरना

**जयपुर।** जयपुर के जगतपुरा स्थित सपेरों की ढाणी में स्थाई आवास की मांग को लेकर घुमंतू, विभिन्न जातियां लाखों की संख्या में विधानसभा की ओर कूच करेंगी। उन्होंने चेतावनी दी कि अगला महापड़ाव विधानसभा के सामने सड़क पर होगा और सरकार को इन मांगों पर तोंस निर्णय लेना ही पड़ेगा। नाडार ने यह भी कहा कि मुख्यमंत्री और पंचायत राज मंत्री के निर्देशों के बावजूद स्थानीय अधिकारियों की लापरवाही के चलते घुमंतू समाज के नागरिकों को पट्टे नहीं मिल रहे हैं। उन्होंने बताया कि महापड़ाव में उठी समस्याओं की जानकारी प्रधानमंत्री नरेंद्र मोदी, गृहमंत्री अमित शाह और अन्य संबंधित अधिकारियों को दी जाएगी और दोषी कर्मचारियों पर कार्रवाई की मांग की जाएगी।

**जागरूक टाइम्स**  
संपर्क करें  
**विज्ञापन देने के लिए**  
+91-9819170710  
+91-9587022840  
+91-8696111716  
प्रति के लिए  
**9057203837**  
कार्यालय :- 0141-2743001  
Email :- jtjaipur@gmail.com



## सीएम भजनलाल शर्मा ने किया राजस्थान मण्डप का अवलोकन

**जागरूक टाइम्स संवाददाता प्रयागराज/जयपुर।** मुख्यमंत्री भजनलाल शर्मा ने प्रयागराज महाकुम्भ के अवसर पर शनिवार की देर रात्रि राजस्थान मण्डप का अवलोकन किया। उन्होंने यहां यात्रियों के लिये बनाए पंडाल व प्रचार-प्रसार से सम्बंधित आकर्षक फोटोज, रोचक दृश्य श्रव्य सामग्री आदि के साथ ही यात्रियों के ठहराव की उत्कृष्ट व्यवस्थाओं पर खुशी जताई। मुख्यमंत्री शर्मा ने राजस्थान के श्रद्धालुओं को राज्य सरकार द्वारा अल्पकालिक प्रवास हेतु सुविधाएं प्रदत्त करने के उद्देश्य से निर्मित किये गए राजस्थान मंडप में ही रात्रि विश्राम किया। गौरतलब है कि 144 वर्षों के लिये स्मरणीय आस्था के इस महापर्व प्रयागराज महाकुम्भ में राजस्थान के साथ ही साथ पूरे देश से श्रद्धालुओं की भीड़ पूर्ण उत्साह से उमड़ रही है जो निश्चित रूप से सनातन संस्कृति को और समृद्ध बना रही है।



### जयपुर के युवा कलाकार अजय जैन ने 'पाताल लोक सीजन 2' में छोड़ी अपने अभिनय की छाप

**जयपुर।** जयपुर रंगमंच से जुड़े युवा अभिनेता अजय जैन ने वेब सीरीज 'पाताल लोक सीजन 2' में अपने अभिनय से अनूठी छाप छोड़ते हुए दर्शकों के दिल में जगह बनाने में कामयाब रहे। इस मूवी में अजय ने बाजोरिया की भूमिका में बेहतरीन अभिनय किया है। मूवी के बारे में अजय जैन ने बताया कि 'पाताल लोक सीजन 2' का निर्देशन अविनाश अरुण धावर ने किया है। यह सीरीज क्लोन स्लेट फिल्मस प्रोडक्शन और यूटोथिया फिल्मस एलएलपी के बैनर तले बनी है। 'पाताल लोक सीजन 2' हाल ही में 17 जनवरी को प्राइम वीडियो पर स्ट्रीम हुई है। इस सीरीज में जयदीप अहलावात, इश्वक सिंह, गुल पनाग, तिलोत्तमा शोम, नागेश कुकुनूर और जाह्नू बरुआ जैसे बड़े कलाकारों ने अभिनय किया है। अजय ने यह भी बताया कि उन्होंने 24 वर्षों से जयपुर थियेटर में सक्रिय हैं उन्होंने अब तक इनक्रेडिबल इण्डिया, अफवाह, सास बहू और फ्लेमिंगो, पाताल लोक सीजन 2, श्री देव, बाबा ब्लैकशिप, क्रश कोर्स, भोभर, भवानी, क्राइम पेट्रोल, चैंपेट, ऐसी दीवानगी, घर एक मंदिर, प्यार तूने क्या किया, सावधान इंडिया जैसे प्रोजेक्ट्स में अभिनय किया है। जैन की मार्च में राजस्थानी वेब सीरीज हुंकार एवं शॉर्ट फिल्म चप्पल आने वाली है।

### शिविर में 283 मरीजों की नेत्र जांच

**जयपुर।** शेखावाटी अग्रवाल समाज संस्था के बैनर तले व संजय एंड ज्योति अग्रवाल फाउंडेशन के सौजन्य से 144वां निशुल्क लेंस प्रत्यारोपण शिविर रविवार को विद्याधर नगर सेक्टर-7 स्थित महाराजा अग्रसेन हॉस्पिटल में आयोजित किया गया। इस मौके पर 283 मरीजों ने आंखों की जांच व 113 व्यक्तियों को चश्मं वितरित किए गए, साथ ही 14 व्यक्तियों को ऑपरेशन के लिए चयन किया गया। इस मौके पर शिविर में संजय एण्ड ज्योति अग्रवाल फाउंडेशन के प्रतिनिधि कमलनयन बागला, संस्था के सदस्य नथमल बंसल, विनोद गुप्ता, सुरेश सिंगडोदिया, सुधीर गाड़ियां, रामसुंदर जयपुरिया, राजकुमार लोहिया, नाथूराम बिजाका, दिलीप अग्रवाल, शिव कुमार जालान, अनिल शर्मा व मुकेश मीणा उपस्थित हुए।

### किराए पर ली कार को 7.40 लाख में बेचा शातिर ठग ने खुद को एटीएस में अधिकारी बताया था

**जयपुर।** जयपुर पुलिस ने एक शातिर ठग को गुड़गांव से पकड़ा है। जो खुद को एटीएस में अधिकारी बताया था। फिर लोगों को अपने जाल में फांसता था। सेल्फ ड्राइविंग के लिए ऑनलाइन बुक की रेंटल कार को खुद का बताकर बेच देता था। रामगंज थाना पुलिस की टीम गिरफ्तार आरोपी से पूछताछ कर रही है। डीसीपी (नाथ) राशि डोगरा डूडी ने बताया कि ठगी के मामले में आरोपी रिषभ अजमेरा (40) निवासी गुप्तर आंध्रप्रदेश हाल सिरसी रोड बिंदायका को अरेस्ट किया है। फेक डॉक्यूमेंट से रेंटल कार को बेचने की शिकायत रामगंज थाने में दर्ज हुई थी। थानाधिकारी (रामगंज) देवेन्द्र प्रताप के नेतृत्व में टीम ने मोबाइल लोकेशन के आधार पर गुड़गांव में दबिशा दी। काफी मशकत के बाद गुड़गांव के इफको चौक से आरोपी रिषभ अजमेरा को पकड़ा गया। आरोपी ने खुद को एटीएस अधिकारी बताकर लोगों से मिलकर अपने जाल में फांसना बताया। सेल्फ ड्राइविंग के लिए ऑनलाइन ली रेंटल कार को ऑनर बनाकर बेचकर ठगी करना स्वीकार किया।

**पहले भी कर चुका वारदात**  
पूछताछ में आरोपी ने बताया कि उसने मेल आईडी के जरिए दो दिन के लिए सेल्फ ड्राइविंग के लिए कार बुक करवाई थी। कार लेने नहीं जाने पर कंपनी का कार्ड उसके पास आकर कार और डॉक्यूमेंट दे गया। कार को जावेद जोया को बेच कर रुपए ले लिए। उसके बाद ऑनलाइन दूसरी कंपनी से बिज्ञा कर लेकर बेचना चाहता था। जिसकी फोटो जावेद जोया को भी भेजी थी। इससे पहले क्रेटा कार को सांभर लेके जयपुर में एक व्यक्ति को बेचना तय हुआ। उस व्यक्ति से 70 हजार रुपए लेकर कार नहीं दी।



### राज्यपाल बागडे ने विप्र फाउंडेशन विभागीय अधिवेशन का उद्घाटन किया

### विप्र समाज नहीं भारत की संस्कृति : राज्यपाल

**जयपुर।** राज्यपाल हरिभाऊ बागडे ने रविवार को छत्रपति संभाजी नगर में विप्र फाउंडेशन, विभागीय अधिवेशन का उद्घाटन किया। उन्होंने इस दौरान कहा कि जो समाज महिला सशक्तिकरण, समाज सेवा और सामाजिक समरसता के लिए कार्य करता है, वही निरंतर आगे बढ़ता है। उन्होंने कहा कि विप्र समाज नहीं भारत की संस्कृति है। जो ब्रह्म यानी अंतिम सत्य को जानता है, वही विप्र है। बागडे ने वैदिक काल से ब्राह्मणों के रहे गौरवमय अतीत को स्मरण करते हुए कहा कि जब-जब समाज में अंधकार छाया है, धरती पर विधर्मियों के कारण संकट आए हैं तब ब्राह्मणों ने आगे आकर समाज को आलोक पथ दिखाने का कार्य किया है। उन्होंने विप्र समाज द्वारा समाज हित में किए जा रहे कार्यों के बारे में जानकारी ली और कहा कि संपूर्ण मानवता के कल्याण के लिए समाज निरंतर कार्य करे। उन्होंने भगवान परशुराम और उनके तेज को स्मरण करते हुए महाराष्ट्र, बंगाल, आन्ध्रप्रदेश, कर्नाटक आदि में विप्र समाज संगठन द्वारा किए जा रहे कार्यों को महत्वपूर्ण बताया। आरंभ में विप्र फाउंडेशन के राजेश बुटोते, सुरेश पारीक, सी.एम. शर्मा आदि ने राज्यपाल बागडे का अभिनंदन करते हुए आभार जताया।

### जयपुर में चोरों ने किया युवती का किडनैप! अलमारी में रखे गहने-कैश चुराए, बोलेरो में उठा ले गए बदमाश

**जयपुर।** जयपुर में चोरों के एक युवती को किडनैप कर ले जाने का मामला सामने आया है। परिजनों ने बेटी को बोलेरो में उठाकर ले जाते बदमाशों को देखा। अलमारी कैश करने पर उसमें रखे 2.50 लाख रुपए और हार गायब मिला। बस्सी थाने में युवती के पिता ने गुमशुदगी दर्ज करवाई है। पुलिस वारदातस्थल के आस-पास लगे सीसीटीवी फुटेजों को खंगालने के साथ युवती की तलाश में दबिशा दे रही है। मामले की जांच एएसआई तोताराम कर रहे हैं। पुलिस ने बताया कि बस्सी इलाके में रहने वाले व्यक्ति ने शिकायत दर्ज करवाई है। वह पत्नी व दो बेटियों के साथ रहते हैं। बुधवार रात को परिवार के सभी सदस्य खाना खाकर अपने-अपने कमरे में सो गए। रात करीब 1 बजे छोटी बेटी को आवाज सुनाई दी। उठकर देखने पर 18 साल की बेटी कमरे में नहीं थी। मकान का गेट खुला देखकर छोटी बेटी ने माता-पिता को जगाया।

## नीमकाथाना जिला खत्म करने का मामला हाईकोर्ट पहुंचा कांग्रेस के पूर्व विधायक ने याचिका में कहा- राजनीतिक कारणों से हमसे जिले का दर्जा छीना

**जयपुर।** भजनलाल सरकार के राजस्थान में 9 जिले और 3 संभागों को खत्म करने के फैसले को हाईकोर्ट में चुनौती मिलने लगी है। गंगापुरसिटी के बाद अब नीमकाथाना से जिले का दर्जा वापस लेने के फैसले को हाईकोर्ट में चुनौती दी गई है। नीमकाथाना से पूर्व विधायक (कांग्रेस) रमेश चंद्र खंडेलवाल ने हाईकोर्ट में याचिका दायर करके कहा- 29 दिसंबर 2024 को अधिसूचना जारी कर नीमकाथाना से जिले का दर्जा छीन लिया गया। कुछ अन्य जिलों को राजनीतिक कारणों से बरकरार रखा है। करीब तीन दशक से नीमकाथाना को जिला बनाने की मांग की जा रही थी। ऐसे में जिला रद्द करने की अधिसूचना को निरस्त किया जाए।

**जिला बनने से आई अपराध में कमी**  
याचिकाकर्ता के वकील निखिल सैनी ने कहा कि राज्य सरकार ने रामलुभाया कमेटी की सिफारिशों और तय मापदंडों के आधार पर नीमकाथाना सहित अन्य जिले बनाए थे। उसके बाद यहां सरकारी कार्यालय और बस स्टैंड आदि के लिए जमीन आवंटित हो चुकी है। इसके साथ ही जिला कलेक्टर सहित अन्य प्रशासनिक अधिकारियों को भी जिले में नियुक्त किया गया। कानून व्यवस्था पर भी प्रभावी नियंत्रण स्थापित किया गया और इससे क्षेत्र में अपराध दर में भी कमी आई।

**गंगापुर सिटी के केस में हाईकोर्ट ने सरकार से मांगा था जवाब**  
गंगापुर सिटी से जिले का दर्जा खत्म करने पर 13 जनवरी को हाईकोर्ट ने राज्य सरकार से जवाब मांगा था। याचिका में कहा गया था कि सरकार का यह फैसला पूरी तरह से राजनीति से प्रेरित है। गंगापुर सिटी को जिला बने डेढ़ साल हो गया है। यहां जिला कलेक्टर और एसपी ऑफिस खुल गए हैं। सभी तरह का इन्फ्रास्ट्रक्चर डेवलप हो गया है। अब सरकार बदलने के साथ ही राजनीति से प्रेरित होकर जिले को खत्म करने का फैसला लिया गया है, जो जनहित में नहीं है।

**28 दिसंबर को हुआ था फैसला**  
28 दिसंबर 2024 को कैबिनेट की बैठक में भजनलाल सरकार ने पिछली कांग्रेस सरकार में बने नए जिलों में से 9 जिलों और 3 संभागों को कैसिल करने का फैसला लिया था।

**कानून मंत्री ने बताया था- इनकी उपयोगिता नहीं**  
कानून मंत्री जोगाराम पटेल ने कहा था कि चुनाव से पहले नए जिले और संभाग बनाए गए थे। इनकी उपयोगिता नहीं थी। वित्तीय संसाधन और जनसंख्या के पहलुओं को अन्देश्य किया गया था। अनेक जिले ऐसे थे, जिनमें 6-7 तहसीलें नहीं थीं।

**17 नए जिले और 3 नए संभाग बनाए थे**  
गहलोत सरकार ने 17 नए जिले और 3 संभाग बनाए थे। इनमें जयपुर और जोधपुर के 2-2 टुकड़े किए गए थे। नए जिलों में अनुसुवाड़, गंगापुर सिटी, कोटपतली, बालोतरा, जयपुर ग्रामीण, खैरथल, व्यावर, नीमकाथाना, डीग, जोधपुर ग्रामीण, फलोदी, डीडवना, सलुंबर, दूदू, केकड़ी, सांची और शाहपुरा शामिल थे। बांसवाड़ा, पाली और सीकर को संभाग बनाया था। जिलों को रिव्यू करने के लिए मंत्रियों की कमेटी बनाई गई थी। इस कमेटी ने भी ललित पंवार कमेटी की सिफारिश को आधार बनाकर मापदंडों पर खरा नहीं उतरने पर जिले कैसिल करने की सिफारिश की थी। इसे कैबिनेट ने मंजूरी दे दी थी।

**बीजेपी प्रदेश अध्यक्ष बोले- निर्दलीयों को खुश करने के लिए गहलोत ने बनाए थे जिले**  
बीजेपी प्रदेश अध्यक्ष मदन राठोड़ ने कहा- पूर्ववर्ती गहलोत सरकार ने अपने चहेतों को खुश करने और सरकार बचाने के लिए अलून-फनून जिले घोषित किए थे। गहलोत और पार्लट के बीच ठगी थी। दोनों एक-दूसरे को नीचा दिखाने में लगे थे। सचिन अपने समर्थक विधायकों को लेकर सरकार गिराना चाहते थे और गहलोत होटल में विधायकों की बाड़ेबंदी कर सरकार बचा रहे थे। ऐसे में गहलोत ने चहेते निर्दलीय विधायकों को खुश करने के लिए जिले घोषित किए।

















# सत्संग में दी दहेज, रिश्वत, नशे से दूर रहने की नसीहत

**जागरूक टाइम्स संवाददाता सांडेराव।** समीपवर्ती ढोला गांव में एक दिवसीय सत्संग व निशुल्क नामदान कार्यक्रम आयोजित किया गया। विश्व कल्याण की कामना व सभी प्राणियों की सुख-शांति के लिए तत्त्वदर्शी संत रामपाल घर बैठे ही सभी को संचार माध्यम से आध्यात्मिक सत्संग से लाभान्वित कर रहे हैं। आयोजित सत्संग में वरुचली प्रवचन करते हुए संत रामपाल ने पूर्ण गुरु की पहचान, तीर्थ स्थलों यथा अमरनाथ धाम, वैष्णोदेवी धाम, नैनादेवी धाम, केदारनाथ धाम की स्थापना, तत्त्वदर्शी संत कौन व कैसे होते हैं के बारे में जानकारी दी।



उन्होंने कहा कि गरीबदास महाराज ने कहा है कि जो संत सभी शास्त्रों से प्रमाणित ज्ञान बताएगा वह तत्त्वदर्शी संत होगा और उसी के द्वारा बताई गई भक्ति विधि से ही मोक्ष प्राप्त होगा। प्रवचन में समाज में फैली कुप्रथाओं यथा दहेज व रिश्वत के लेन-देन, भ्रूण हत्या, नशा खोरी आदि से दूर रहने तथा ऐसे कार्यों में सहयोग नहीं करने की प्रेरणा दी। स्थानीय तहसील सेवादर रतनलाल रमीना के अनुसार संत रामपाल

की ओर से नाम दीक्षा निशुल्क दी जाती है। सत्संग के दौरा दो श्रोताओं ने संत रामपाल से नाम दीक्षा ग्रहण की एवं अंतिम सांस तक नशे से दूर रहने की प्रतिज्ञा की। कार्य में म. कमलेशदास, सोहन पंवार, शांतिलाल, रमेशदास, छगनलाल, धनदास, भीमादास, लक्ष्मणदास, तारादास, देवादास, महावीरदास, खोला सरपंच मेघाराम परमार, देवदास, पणूदास, मंजूदास लुणावा सहित कई गणमान्य लोग मौजूद थे।

## सेलीनाल बांध के ओटे से सटी सुरक्षा दीवार क्षतिग्रस्त

दो वर्ष पहले टेंडर होने के बावजूद ठेकेदार ने शुरु नहीं किया कार्य

**जागरूक टाइम्स संवाददाता देसूरी।** कस्बे में स्थित सेलीनाल बांध की मुख्य सुरक्षा दीवार और अन्य संरचनाएं लंबे समय से क्षतिग्रस्त है। जिससे किसानों को सिंचाई के लिए काफी समस्याओं का सामना करना पड़ रहा है। किसानों का कहना है कि इन समस्याओं के समाधान के लिए विभाग ने दो वर्ष पूर्व बिपरजोय तूफान और बारिश के बाद टेंडर जारी कर देका भी दिया था। लेकिन ठेकेदार की लापरवाही के चलते कार्य शुरू ही नहीं हो पाया है। किसानों ने आरोप लगाया है कि पूर्व में भी ठेकेदार द्वारा घटिया सामग्री का उपयोग किया गया था, जिसके कारण दीवार और कुंडियां जल्द ही क्षतिग्रस्त हो गईं। किसानों ने विभागीय अधिकारियों को इस बारे में बार-बार अवगत कराया, लेकिन उनकी समस्याओं का समाधान



नहीं हुआ। सेलीनाल बांध अध्यक्ष बाबूलाल माली ने भी स्वीकार किया है कि बांध की दीवार और अन्य संरचनाएं क्षतिग्रस्त है। उन्होंने इस बारे में अधिकारियों को सूचना दी थी। अधिकारियों ने आश्वासन दिया था कि कार्य जल्द शुरू किया जाएगा, लेकिन ठेकेदार द्वारा अब तक कोई कार्रवाई नहीं की गई है। किसानों ने मांग की कि आगामी बारिश से पहले बांध के क्षतिग्रस्त हिस्सों की मरम्मत का कार्य पूरा किया जाए, ताकि उन्हें सिंचाई और पानी की सुविधा मिल सके। यह समस्या केवल किसानों की नहीं बल्कि पूरे क्षेत्र की है, जिस प्रार्थना के आधार पर हल करने की आवश्यकता है।

## गायत्री परिवार के ज्योति कलश रथयात्रा का किया स्वागत

**जागरूक टाइम्स संवाददाता सांडेराव।** अखिल विश्व गायत्री परिवार की ओर से शांति कुंज हरिद्वार में स्थापित अखंड ज्योति के 100 वर्ष पूरे होने पर ज्योति कलश रथ यात्रा निकाली गई। साथ ही भगवतीदेवी शर्मा व गुरुदेव श्रीराम शर्मा की जन्मशताब्दी मनाई गई। ज्योति कलश रथ यात्रा के रविवार को सांडेराव आगमन पर मैन बस स्टैंड

से बाबा रामदेव मंदिर तक भव्य स्वागत किया गया। दिव्य कलश की आरती उतारी गई। इसके बाद गायत्री शक्ति पीठ सांडेराव में मुख्यमार्ग से होते हुए रथ यात्रा हनुमान चौक पहुंची। गायत्री परिवार के प्रेमराम कुमावत ने कलश कलश भारतीय संस्कृति का केंद्र बिंदु है। कलश का स्वस्तित्व वाचन के साथ सभी शुभ कार्यों में पूजन किया जाता है। ये कलश दिव्य और अलौकिक है। इस ज्योति कलश की महिमा अनूठी है। यह ज्योति

## विधायक राणावत ने की जनसुनवाई



**जागरूक टाइम्स संवाददाता बाली।** विधायक व पूर्व मंत्री पुष्पेंद्रसिंह राणावत ने विधायक कार्यालय में जनसुनवाई कर लोगों की समस्याओं का हार्थो हार्थ निस्तारण कर रहे हैं। इस दौरान पूर्व जिला महामंत्री प्रतापसिंह भाटी ने विधायक को ज्ञान सौंप नाणा को पंचायत समिति का दर्जा दिलवाने की मांग की। क्षेत्र से पहुंचे सरपंचों का समर्थन सदस्यों व भाजपा कार्यकर्ताओं ने सरपंचों का कार्यकाल बढ़ाने पर सीएम के प्रति आभार व्यक्त करते हुए राणावत का स्वागत किया। विधायक ने इस दौरान क्षेत्र में सड़कों की मरम्मत, नवीन सड़कों के निर्माण सहित समग्र विकास की बात दोहराई। उन्होंने बताया कि इसके लिए विभिन्न सड़कों के प्रस्ताव भेजे हुए हैं जिन्हें जल्द ही स्वीकृत करवाया जाएगा। राणावत ने जनप्रतिनिधियों से पानी, बिजली, चिकित्सा व शिक्षा सहित विभिन्न विभागों से संबंधित चर्चा की।

## महाकुंभ में भाग लेने जाने वाले संतों को दी विदाई



**जागरूक टाइम्स संवाददाता सुमेरपुर।** नगर के नीलकंठ पहाड़ी स्थित क्षत्रिय वाल्मिक ऋषि पांच पराना सरगरा समाज मंदिर पर रविवार को प्रयागराज महाकुंभ में स्नान करने जाने वाले संत महात्माओं का स्वागत किया गया। संत नारायणनाथ, शीतलनाथ महाराज व निर्भयनाथ महाराज का समाज के भूराम, कांतिलाल बड़गांव, विष्णुप्रसाद मारू, जवानामार मारू, मुकेशकुमार, राजूराम गाडल, सांकलाराम परमार फतापुरा, मोहनलाल मारू, एससी मोर्चा नगर महामंत्री कालूराम मारू, ओम तखतगढ़, पणूभाई, मिंकु मारू ने माला पहनाकर व दक्षिणा देकर शुभ यात्रा की कामना के साथ विदाई दी।

## कार्यकर्ताओं ने किया प्रदेशाध्यक्ष मदन राठौड़ का स्वागत

**जागरूक टाइम्स संवाददाता सुमेरपुर।** भाजपा प्रदेशाध्यक्ष व राज्यसभा सांसद मदन राठौड़ का शनिवार रात निजी कार्य में भाग लेने सुमेरपुर पहुंचने पर भाजपा कार्यकर्ताओं की ओर से उनका गर्मजोशी के साथ स्वागत किया गया। समारोह में भाग लेने के बाद प्रदेशाध्यक्ष आर्थिक प्रकोष्ठ नगर अध्यक्ष मनोहर देवड़ा व पूर्व पार्षद वीणा देवड़ा के निवास पर पहुंचे। जहां देवड़ा परिवार ने साफा पहनाकर व शॉल ओढ़कर उनका सम्मान किया। राठौड़ ने स्थानीय स्तर पर भाजपा संगठन को लेकर चर्चा की। पूर्व पार्षद ने नगर की समस्याओं के बारे में बताया। साथ ही आगामी चुनावों को लेकर संगठन को मजबूती प्रदान करने की बात बताई। प्रदेशाध्यक्ष ने भाजपाइयों से आगामी



**निशुल्क साइकिल वितरण समारोह आज**  
**जागरूक टाइम्स संवाददाता सुमेरपुर।** ब्लॉक स्तरीय निशुल्क साइकिल वितरण समारोह सोमवार को जोराराम कुमावत कैबिनेट मंत्री के आतिथ्य में आयोजित किया जाएगा। राउमावि के प्रधानाचार्य गजेंद्रसिंह राणावत ने बताया कि साइकिल वितरण समारोह सवेरे साढ़े 10 बजे मुख्य ब्लॉक शिक्षा अधिकारी कार्यालय में आयोजित किया जाएगा। जिसमें सत्र 2024-25 में कक्षा 9 में नव प्रवेशी समस्त छात्राओं को निशुल्क साइकिल वितरित की जाएगी। इस मौके पर उपखंड अधिकारी कालूराम और सीबीईओ धनाराम सोलंकी सहित विद्यालय स्टाफ मौजूद रहेंगे।



**युवती ने फंडा लगाकर की आत्महत्या**  
**जागरूक टाइम्स संवाददाता खिंवाड़ा।** कस्बे में एक युवती ने अपने ही घर पर फांसी का फंदा लगाकर अपनी जीवन लीला समाप्त कर ली। थानाधिकारी मनमंथ आंधा के अनुसार खिंवाड़ा निवासी शेषाराम चौधरी ने रिपोर्ट देकर बताया कि उसकी पुत्री पुष्पा (18) मानसिक रूप से कमजोर है एवं उसने फांसी का फंदा लगाकर आत्महत्या कर ली है। पुलिस ने मृतका का रविवार को पोस्टमार्टम करवाकर शव परिवजनों को सौंप दिया।

## महाराणा प्रताप की प्रतिमा पर किया माल्यार्पण, वीरता को किया नमन



**जागरूक टाइम्स संवाददाता बाली।** महाराणा प्रताप की पुण्यतिथि पर क्रांति मंच और विश्व हिंदू परिषद के सदस्यों सहित आमजन की ओर से उनकी प्रतिमा पर माल्यार्पण कर उन्हें श्रद्धांजलि दी गई। विहिप बाली अध्यक्ष सुरेश कंसारा, 'ति मंच के संयोजक प्रवीण प्रजापति, मानस सुंदर कांड मंडल के विनोद शर्मा, मदनपुरी, कमलेश मारू, विनोद



**पुण्यतिथि पर अर्पित की श्रद्धांजलि**  
**घाणोराव।** कस्बे में रविवार को महाराणा प्रताप की पुण्यतिथि पर आयोजित कार्यक्रम में ग्रामीणों की ओर से महाराणा प्रताप की प्रतिमा पर पुष्प अर्पित कर श्रद्धांजलि दी गई। ग्रामीण डुंगरिया दरवाजे के पास स्थित महाराणा प्रताप मूर्ति स्थल पर एकत्र हुए एवं महाराणा

## वंचित विद्यार्थी मित्र संघ की बैठक आयोजित

**जागरूक टाइम्स संवाददाता सांडेराव।** वंचित विद्यार्थी मित्र शिक्षक संघ पाली की बैठक रविवार को निम्बेश्वर महादेव मंदिर में जिलाध्यक्ष पेमाराम मीना के सानिध्य में आयोजित की गई। बैठक में बोकानेर निदेशालय कार्यालय के बाहर चल रहे प्रदेशस्तरीय धरना प्रदर्शन में भाग लेने का आह्वान किया गया। जिला कोषाध्यक्ष कालूराम देवासी ने सिरोही विधायक एवं राज्यमंत्री ओटाराम देवासी से दूरभाष पर बात करते हुए संगठन की समस्याओं से अवगत करवाते हुए सहयोग की मांग की। जिस पर देवासी ने समस्याओं के समाधान का भरसा दिलाया। इस दौरान जिला संयोजक पतराम, प्रकाश गर्ग, भैरूसिंह, खेमराम परमार, दिनेशकुमार, प्रवीणकुमार, विकासकुमार सहित कई विद्यार्थी मित्र मौजूद थे।

## वयोवृद्ध शिक्षाविद मिश्रीमल सोनी ने दी आकाश वाणी पर वार्ता

संजय व्यास के साथ वार्ता में हुए रूबरू

**जागरूक टाइम्स संवाददाता बाली।** वयोवृद्ध शिक्षाविद एवं लेखक मिश्रीमल सोनी को आकाश वाणी (आल इंडिया रेडियो) जोधपुर ने फिल्म और अन्य लेखन एवं अन्य जानकारी पर वार्ता के लिए आमंत्रित किया। इसका प्रसारण 11 जनवरी को सुबह 9.30 बजे नमस्कार चैनल पर प्रसारित किया गया। प्रश्न उत्तर में सोनी ने अपने फिल्म लेखन, अपनी रुचि, शिक्षा एवं सरकारी सेवा के सफर की जानकारी दी।

विश्व को संदेश में उन्होंने कहा कि दुनिया बारूद के ढेर पर आसीन है और चिंता है कि कोई सिरफिरा चिंगारी न फेंक दे। उन्होंने कामना की कि विश्व में शांति एवं भाईचारे का वातावरण हो। तृतीय विश्व युद्ध की आशंका को समूल नष्ट करने की आज के समय की परम आवश्यकता है। साथ ही सोनी ने वसुदेव कुटुम्बकम और भाईचारे की भावना के विकास की महती आवश्यकता का भी जिक्र किया।

## घांची समाज सताविया पारा की बैठक 9 को

**जागरूक टाइम्स संवाददाता सुमेरपुर।** राजस्थान सताविया पारा क्षत्रिय घांची समाज सेवा संस्थान की बैठक 9 फरवरी को अध्यक्ष भंवर परमार की अध्यक्षता में आयोजित की जाएगी। सचिव ने बताया कि रविवार सवेरे साढ़े 9 बजे घांची समाज न्याति नोहरा खिवादी में पारा की बैठक आयोजित की जाएगी। जिसमें समाज में फैली कुरीतियों को मिटाने व समाज को प्रगति के पथ पर अग्रसर करने के लिए समाज के प्रबुद्धजनों की मौजूदगी में विचार विमर्श कर निर्णय लिए जाएंगे। बैठक में अधीन गांवों के प्रबुद्धजन मौजूद रहेंगे।

## टीवी सीरियल के अभिनेता पहुंचे नाडोल

**जागरूक टाइम्स संवाददाता नाडोल।** टीवी सीरियल के अभिनेता मनोजकुमार भाटिया, अमर शर्मा, प्रीति शर्मा, सुरेंद्र पाल, भुवन चौपड़ा के साथ कई अदाकारों का नाडोल पहुंचने पर स्वागत किया गया। सभी ने नाडोल के विभिन्न ऐतिहासिक मंदिर पहुंच देव दर्शन किए। आशापुरा माता मंदिर, गुमाना पीर, अणसीबाई के जीवित समाधी स्थल आदि के प्रति आस्था व्यक्त की।



शाम को मनीष सोलंकी के विवाह समारोह में शरीक हुए। टीवी अभिनेताओं को देखने लोग उमड़ पड़े एवं उनके साथ फोटो भी खींचवाए। इस दौरान विटेंज कार भी आकर्षण का केंद्र बनी रही। इस दौरान समाजसेवी रमेशकुमार, गणेशभा सुथार, पूर्व सरपंच यशोदा वैष्णव, पुलिसकर्मी, राजेशकुमार, उमदेद जोया, किस्तूरचंद, व्यापक मंडल के सदस्य एवं गणमान्य लोग मौजूद थे।

## फूड फेस्टिवल में विद्यार्थियों ने बनाए कई व्यंजन

ग्लोबल पब्लिक सीनियर सैकंडरी स्कूल का आयोजन

**जागरूक टाइम्स संवाददाता सुमेरपुर।** शहर के ग्लोबल पब्लिक सीनियर सैकंडरी स्कूल में शनिवार को फूड फेस्टिवल का आयोजन किया गया। जिसमें विद्यार्थियों ने उत्साहपूर्वक भाग लिया। कार्य म का मुख्य उद्देश्य विद्यार्थियों में खाद्य प्रसंस्करण और सांस्कृतिक गतिविधियों के प्रति रुचि बढ़ाना था। कार्य म के दौरान विद्यार्थियों ने स्कूल के परिसर में विभिन्न प्रकार के खाने के स्टॉल लगाए। निम्नमें कई प्रकार के स्वादिष्ट व्यंजन पेश किए गए। विद्यार्थियों ने स्वच्छता का पूरा ध्यान रखते हुए इन व्यंजनों को तैयार किया और परोसा। फूड फेस्टिवल में शामिल प्रमुख व्यंजनों में चाट, सैंडविच, भेल, पकोड़ी, फ्रूट सलाद और फूट क्रीम जैसे विभिन्न स्वादिष्ट डिशोज शामिल थीं।



विद्यार्थियों ने अपनी कला और हुनर को प्रदर्शित करने के लिए इन व्यंजनों को न केवल तैयार किया, बल्कि इन्हें आकर्षक तरीके से सजा भी दिया था। कार्य म में स्वच्छता पर विशेष ध्यान दिया गया और छात्रों को इसके महत्व के बारे में जागरूक भी किया गया। कार्य म में समाज के गणमान्य लोग

और अभिभावक भी उपस्थित रहे, जिन्होंने विद्यार्थियों का उत्साहवर्धन किया। अभिभावकों ने बच्चों द्वारा तैयार किए गए व्यंजनों का स्वाद लिया और उनकी सराहना की। इस दौरान विद्यार्थियों के आत्मविश्वास में वृद्धि हुई और उन्होंने एक टीम के रूप में काम करने का अनुभव प्राप्त किया। संस्था प्रधान बालकिशन गहलोत ने इस फूड फेस्टिवल की सफलता पर प्रसन्नता व्यक्त करते हुए कहा कि इस कार्य म ने विद्यार्थियों में सामाजिक कौशल, टीमवर्क और स्वास्थ्य के प्रति जागरूकता का विकास किया है। उन्होंने बताया कि इस प्रकार के कार्य म विद्यार्थियों के समग्र विकास में योगदान करते हैं।

